

“ஹோலி” என்ற வார்த்தையின் அர்த்தத்தில் ஸ்திரமாகுவதெனில், தந்தைக்குச் சமமானவர் ஆகுவதாகும்.

இன்று, பாப்தாதா எங்கும் உள்ள தனது அதிபுனிதமான, அதியுயர்ந்த, உலகிலேயே அதிசெல்வந்தர்களுமான குழந்தைகளைப் பார்க்கிறார். குழந்தைகள் தனிப்பட்ட முறையில் அவருக்கு முன்னால் இருந்தாலென்ன, அல்லது வெகு தொலைவில் இருந்தும் தமது இதயபூர்வமாக நெருக்கமாக இருந்தாலென்ன, எங்கும் உள்ள குழந்தைகளைக் காண்பதில் பாப்தாதா சந்தோஷம் அடைகிறார். எந்தவொரு தூய்மையான மகாத்மாவும் அவ்வாறு ஆகியிருக்கவோ அல்லது கல்பம் முழுவதும் அவ்வாறு ஆகவோ முடியாத அளவிற்கு ஒவ்வொரு குழந்தையும் அதிபுனிதமானவர் ஆகியுள்ளார். காலத்திற்குக் காலம், மதரீரியான ஆத்மாக்களும், மகாத்மாக்களும் தூய்மையாக இருந்திருக்கிறார்கள். ஆனால் அவர்களின் தூய்மைக்கும் உங்களுடைய தூய்மைக்கும் இடையில் வேறுபாடு உள்ளது. நீங்கள் இந்த வேளையில் தூய்மை ஆகுகிறீர்கள். அத்துடன் இந்த நேரத்தின் தூய்மைக்குரிய பேற்றினையும் வெகுமதியையும் உங்களுடைய பல பிறவிகளுக்கு நீங்கள் பெறுகிறீர்கள். உங்களுடைய சரீரங்கள், மனங்கள், செல்வம், உறவுமுறைகள், தொடர்புகள், ஆத்மாக்களான நீங்கள் அனைவரும் தூய்மையாக இருப்பீர்கள். ஆத்மாக்களான நீங்களும் உங்களுடைய சரீரங்களும் இரண்டும் தூய்மையாகவே இருக்கும். ஆத்மாக்களான நீங்கள் இத்தகைய தூய்மையைப் பெறுகிறீர்கள். உங்களுடைய எண்ணங்களிலும், வார்த்தைகளிலும், செயல்களிலும் தூய்மை ஆகுவதன் மூலம், நீங்கள் இத்தகைய மகத்தான வெகுமதியைப் பெறுகிறீர்கள். எனவே, நீங்கள் இத்தகைய அதிபுனிதமான ஆத்மாக்கள் ஆவீர்கள். நீங்கள் உங்களை இத்தகைய அதிபுனிதமான ஆத்மாக்களாகக் கருதுகிறீர்களா? நீங்கள் இத்தகைய ஆத்மாக்கள் ஆகியுள்ளீர்களா அல்லது இன்னமும் இவ்வாறு ஆகிக் கொண்டிருக்கிறீர்களா? இவ்வாறு ஆகுவது இலகுவானதா அல்லது சிரமமானதா? எவ்வாறாயினும், சென்ற கல்பத்திலும் நீங்கள் இவ்வாறு ஆகினீர்கள். இப்போது மீண்டும் நீங்கள் இவ்வாறு ஆகவேண்டும். இது உங்களுக்குள் உறுதியாக உள்ளதா அல்லது அது உங்களுக்குள் உறுதியாக இல்லாவிட்டாலும் பரவாயில்லையா? இல்லை. உங்களுடைய கணவுகளிலேனும் தூய்மையின்மை முடிவடைய வேண்டும். இன்று, நீங்கள் இவ்வாறு ஆகுகிறீர்கள் என்றும், நாளை நீங்கள் இவ்வாறு ஆகுவீர்கள் என்றும் உங்களுக்கு நம்பிக்கை இருக்கிறதல்லவா? எனவே, நீங்களே அதிபுனிதமானவர்களும், அதியுயர்ந்தவர்களும் ஆவீர்கள்.

அதிமேலான தந்தையின் குழந்தைகளும் அதிமேலானவர்களே. நீங்கள் அதியுயர்ந்தவர்கள் ஆகும்போதே, பூஜிக்கப்படுகிறீர்கள். இன்றுள்ள அதியுயர்ந்த ஆத்மாக்கள் எவரும், முன்பிருந்து இப்போது இல்லாமல் போயிருக்கும் எந்தவொரு அரசரும், எந்தவொரு ஜனாதிபதியோ அல்லது பிரதமமந்திரியோ எவரும் பூஜிக்கத்தகுதி வாய்ந்தவர் ஆகமாட்டார். அவர்கள் பூஜிப்பவர்களாகி, பூஜிக்கத்தகுதிவாய்ந்தவர்கள் ஆகும் ஆத்மாக்களான உங்களுக்குத் தலைவணங்கி, உங்களைப் பூஜிப்பார்கள். இந்த வேளையில், நீங்கள் உலக அதிபதிகள் ஆகுகிறீர்கள். எதிர்காலத்தில் நீங்கள் அரசர்களுக்கெல்லாம் அரசர்கள் ஆகுகிறீர்கள். எனவே, நீங்கள் அதியுயர்ந்த அந்தஸ்தை அடைகிறீர்கள். இத்துடன், நீங்கள் உலகில் அதிசெல்வந்தர்களும் ஆவீர்கள். “பலமில்லியன் மடங்கு கோடீஸ்வரர்கள்” என்பதே உங்களுடைய தலைப்பு ஆகும். இன்றுள்ள இலட்சாதிபதிகளும், கோடீஸ்வரர்களும் அவர்களின் இலட்சங்களாலும் கோடிகளாலும் அடைய முடியாத பொக்கிஷங்களே உங்களுடைய பொக்கிஷங்கள் ஆகும். நீங்கள் எடுத்து வைக்கும் ஒவ்வொரு அடியிலும் பலமில்லியன்களை அனுபவம் செய்யவும் பேசவும் தக்க வகையில் மேன்மையான ஆத்மாக்களான உங்களுடைய பாக்கியம் தந்தையால் உருவாக்கப்பட்டுள்ளது. உங்களுடைய ஒவ்வொரு அடியிலும் பலமில்லியன்கள் உள்ளதா? அல்லது அது நூறு மடங்கா அல்லது ஆயிரம் மடங்கா? பெரும் இலட்சாதிபதியால்கூட இத்தகையதொரு வருமானத்தைச் சம்பாதிக்க முடியாது! ஓரடியை எடுத்து வைப்பதற்கு எவ்வளவு நேரம் எடுக்கிறது? நீங்கள் ஓரடியை எடுத்து வைக்கும்போது, அதற்கு எவ்வளவு நேரம் எடுக்கிறது? ஒரு விநாடி! நல்லது, அதற்கு இரண்டு விநாடிகள் எடுக்கலாம். ஓரடியை எடுத்து வைப்பதற்கு இரண்டு விநாடிகள் எடுக்கின்றது என நீங்கள் கூறினால், ஒவ்வொரு இரண்டு விநாடிகளுக்கும் உங்களால் பலமில்லியன்களைச் சம்பாதிக்க முடியும்! எனவே, ஒரு நாளின் முடிவில் எத்தனை பலமில்லியன்கள் உள்ளன? இதைக் கணக்கிட்டுப் பாருங்கள்! ஒரு நாளில் இத்தகைய வருமானத்தைச் சம்பாதிக்கக்கூடிய இத்தகைய இலட்சாதிபதிகள் யாராவது இருக்கிறார்களா? இவ்வாறு யாராவது இருக்கிறார்களா? எனவே, நீங்களே உலகில் அதிசெல்வந்தர்கள், அப்படியல்லவா? உங்களுடைய பொக்கிஷங்கள் எத்தகையதெனில், அவற்றை எந்தவொரு தீயாலும் எரிக்க முடியாது. எந்தவொரு நீராலும் மூழ்கடிக்க முடியாது. எந்தவொரு திருடராலும் அவற்றைத் திருட முடியாது. எந்தவொரு ஆட்சியாளர்களாலும் அவற்றை உங்களிடமிருந்து பறிக்க முடியாது. இந்த அதிபுண்ணிய சங்கம யுகத்தில் மட்டுமே உங்களால் இத்தகைய பொக்கிஷங்களைப் பெற முடியும். உங்களுடைய விழிப்புணர்வில் இத்தகைய சுயமரியாதையை நீங்கள் கொண்டிருக்கிறீர்களா? ஆமா அல்லது இல்லையா? பின்னால் அமர்ந்திருப்பவர்கள் தமது கரங்களை அசைக்கிறார்கள்! பின்னால் இருப்பவர்கள் செளகரியமாக இருக்கிறீர்கள், அல்லவா? நீங்கள் உலகில் அதிசெல்வந்தர்கள். எனவே உங்களிடம் செளகரியத்தைத் தவிர வேறு எதுவும் கிடையாது! பெரிய பல்கலைக்கழகங்களிலும், மாணவர்கள் சோபாக்களில் அமர்ந்து கற்பதில்லை. எவ்வாறாயினும், நீங்கள் இளவரசர்கள் ஆகும் ஆண்டிகள் ஆவீர்கள். நீங்கள் ஆண்டிகளாகவும், இளவரசர்களாகவும் இருக்கிறீர்கள். அனைத்தையும் துறத்தல் என்றால் ஆண்டி என்று அர்த்தமாகும். சகல பேறுகளையும் கொண்டிருத்தல் என்றால் இளவரசர் ஆகுதல்

என்று அர்த்தமாகும். ஒன்றைத் துறக்காமல், உங்களால் இத்தகைய பெரியதொரு பாக்கியத்தைப் பெற முடியாது. நீங்கள் உங்களுடைய துறவறத்தினூடாக உங்களுடைய பாக்கியத்தைப் பெற்றிருக்கிறீர்கள். நீங்கள் உங்களுடைய சரீரங்களையும், மனங்களையும், பணத்தையும், உறவுமுறைகளையும் துறந்துள்ளீர்கள். அதாவது, நீங்கள் அவை அனைத்தையும் மாற்றியுள்ளீர்கள். “இந்தச் சரீரம் என்னுடையது” எனக் கூறுவதற்குப் பதிலாக, “இந்தச் சரீரம் உங்களுடையது” என நீங்கள் கூறுகிறீர்கள். உங்களுடைய சரீரம், மனம், பணம், உறவுகள் என்பவற்றைப் பொறுத்தவரையில், “எனது” என்ற ஒரு வார்த்தையை “உங்களுடையது” என மாற்றுவதன் மூலம், இந்த முறையில் “எனது” என்ற உணர்வைத் துறப்பதன் மூலம், இந்தத் துறவறத்தினூடாக நீங்கள் பாக்கியத்திற்கான உரிமையைக் கோரிக் கொள்கிறீர்கள்! எனவே, நீங்கள் பெறும் பாக்கியத்துடன் ஒப்பிடும்போது, இந்தத் துறவறம் எம்மாதிரம்? இது சிறியதொரு விடயமா அல்லது பெரிய விடயமா? அது சிலவேளைகளில் பெரிய விடயமாகத் தோன்றும். “உங்களுடையது” எனக் கூறுவதெனில், பெரிய விடயத்தையும் சிறியதாகக் குவதற்கும். “எனது” என்று கூறுவதெனில் சிறிய விடயத்தையும் பெரியதாகக் குவதற்கும். என்ன நிகழ்ந்தாலும், இமாலய மலையை விட நூறு மடங்கு பெரியதான பிரச்சனைகள் வந்தாலும், “உங்களுடையது” என நீங்கள் கூறினால், நீங்கள் ஒரு விநாடியில் மலையைப் பஞ்சாக மாற்றுகிறீர்கள், கடுகு போன்றேனும் அன்றி, பஞ்சு போன்று ஆக்குகிறீர்கள் என்று அர்த்தமாகும். வெறுமனே “உங்களுடையது” என்று கூறாதீர்கள். அதைவிட, “உங்களுடையது” என்று மட்டும் ஏற்றுக் கொள்ளாமல், அதற்கேற்பச் செயற்படுங்கள்! ஒரேயொரு வார்த்தையை மாற்றுவதன் மூலம் அனைத்தையும் மாற்ற முடியும், அல்லவா? நீங்கள் நன்மையைத் தவிர வேறு எதையும் அனுபவம் செய்ய மாட்டீர்கள். இதில் எந்தவித இழப்பும் ஏற்பட மாட்டாது. “உங்களுடையது” எனக் கூறுவதன் மூலம், நீங்கள் உங்களுடைய சுகைகள் அனைத்தையும் தந்தைக்கு வழங்குங்கள். “அனைத்தும் உங்களுடையது” என உங்களுக்குத் தெரியும். நான் வெறும் கருவியே ஆவேன்” என நீங்கள் பாபாவிடம் கூறுகிறீர்கள். எனவே, இதில் நன்மை உள்ளதல்லவா?

நீங்கள் பற்றற்றவராகவும், அன்பானவராகவும் ஆகினீர்கள். நீங்கள் கடவுளால் நேசிக்கப்படுகிறீர்கள். கடவுளால் நேசிக்கப்படுபவர்கள், உலகிலுள்ள அனைவராலும் நேசிக்கப்படுகிறார்கள். உங்களிடம் எதிர்காலத்திற்குரிய பேறு மட்டுமன்றி, நிகழ்காலத்திற்குரிய பேறும் உள்ளது. நீங்கள் ஏற்கனவே ஒரு விநாடியில் இதை அனுபவம் செய்துள்ளீர்கள். உங்களால் அதை ஒரு விநாடிக்கு முயற்சி செய்து பார்க்க முடியும். ஏதாவது நிகழ்ந்தால், “உங்களுடையது!” எனக் கூறுங்கள். அதை ஏற்றுக் கொண்டு, அதற்கேற்ப செயற்படுங்கள். உங்களுடைய சுகைகள் இலேசாகின்றனவா இல்லையா என்பதைப் பாருங்கள். நீங்கள் இதை அனுபவம் செய்துள்ளீர்கள், அல்லவா? இங்கு அமர்ந்திருக்கும் அனைவரும் அனுபவசாலிகள், அல்லவா? என்ன நிகழ்கிறதெனில், “எனது, எனது” என்று கூறும் பழக்கத்தை நீங்கள் 63 பிறவிகளாகக் கொண்டிருந்ததனால், “உங்களுடையது, உங்களுடையது” என நீங்கள் ஆரம்பத்தில் கூறினாலும், பின்னர் “எனது” என்று கூற ஆரம்பித்து விடுகிறீர்கள். “எனது” என்று நீங்கள் கூறியதும், அனைத்தும் நின்றுவிடுகிறது. அந்தச் சூழ்நிலை ஒரு மணிநேரம் அல்லது இரண்டு மணிநேரம் அல்லது ஒரு நாள் இருந்தாலும், “உங்களுடையது” என்பதை நீங்கள் “எனது” என்று மாற்றுவதனால் அதன் பலன் அதை விட நீண்ட நேரம் நிலைத்திருக்கிறது. அந்தச் சூழ்நிலை அரை மணிநேரம் மட்டுமே இருந்திருக்கும். ஆனால், வருந்துவதன் ரூபத்தில் அல்லது அந்தச் சூழ்நிலையை மாற்ற முயற்சிக்கும் ரூபத்தில், நீங்கள் தொடர்ந்து அந்தச் சூழ்நிலையை மீண்டும் மீண்டும் நினைவு செய்கிறீர்கள். எனவே, தந்தை சூழ்நிலைகள் அனைவருக்கும் கூறுகிறார்: “எனது” என்ற வார்த்தையை நீங்கள் நேசித்தால், இந்தப் பழக்கம் அல்லது சம்ஸ்காரம் உங்களுக்கு இருந்தால், அதைக் கூற வேண்டிய கட்டாயத்திற்கு உள்ளாகினால், “எனது பாபா” என்று கூறுங்கள். பலர் தமது பழக்கவழக்கங்களின் கட்டாயத்திற்கு உள்ளாகுகிறார்கள். “எனது” என்ற உணர்வு உங்களுக்கு ஏற்படும்போதெல்லாம், “எனது பாபா” என்று கூறி, அதற்கு அங்கேயே முற்றுப்புள்ளி வைப்புகள். பல்வேறு வகையான “எனது” என்பவற்றை “எனது பாபா” என்பதில் அமிழ்த்திவிடுங்கள்.

ரஷ்யாவில் உள்ளவர்களிடம் உள்ளே பல பொம்மைகளைக் கொண்டிருக்கும் பொம்மைகள் உள்ளன. ஒவ்வொரு பொம்மையும் இன்னொரு பொம்மைக்குள் இருக்கும். அதேபோன்று, நீங்களும் வெவ்வேறு வகையான “எனது” என்பதை “எனது பாபா” என்பதற்குள் அமிழ்த்தி அவை அனைத்திற்கும் முற்றுப்புள்ளி வைக்க வேண்டும். உங்களால் அதைச் செய்ய முடியுமா? நீங்கள் இவ்வாறு செய்கிறீர்கள். ஆனால் சிலவேளைகளில் நீங்கள் “எனது” என்பதன் விரிவாக்கத்திற்குள்ளும் செல்கிறீர்கள். தற்போது, இது சிலவேளைகளில் மட்டுமே நிகழ்கிறது. எவ்வாறாயினும், “எனது” என்பதை எல்லா வேளைக்கும் “உங்களுடையது” என்று மாற்றுவது வரிசைக்கிரமமாக உள்ளது. A1 ஆக இருப்பவர்கள் இருக்கிறார்கள். முதலாம் இலக்கத்தவர்கள் இருக்கிறார்கள். அதன்பின்னர் அடுத்த இலக்கங்களில் இருப்பவர்கள் இருக்கிறார்கள். நீங்கள் ஹோலியைக் கொண்டாட வந்திருக்கிறீர்கள், அல்லவா? எனவே, இந்த மந்திரத்தை நினைவில் வைத்திருங்கள்: நான் இப்போது தந்தைக்குரியவர் ஆகியுள்ளேன். நான் இப்போது தந்தைக்குச் சொந்தமானவன். நான் இப்போது இறை குடும்பத்தில் ஒருவர் ஆகியுள்ளேன். அதாவது, நான் இப்போது இவர்களுக்குச் சொந்தமானவன். எனவே, இந்த முறையில் நீங்கள் ஹோலியைக் கொண்டாடினீர்களா? நீங்கள் இப்போது என்ன செய்யப் போகிறீர்கள்? நீங்கள் எரிப்பதற்கு இன்னமும் ஏதாவது எஞ்சியுள்ளதா அல்லது ஏற்கனவே நீங்கள் அனைத்தையும் எரித்துவிட்டீர்களா? நீங்கள் இதற்கு “ஆமாம்” என்று கூறவில்லை. நீங்கள் இன்னமும் இதைப் பற்றிச் சிந்திக்கிறீர்களா?

பக்தி மார்க்கத்தில் மக்கள் கொண்டாடும் பண்டிகைகள் ஞாபகார்த்தங்களே ஆகும். ஆனால் அவர்களின் படைப்பில் ஏதாவது அர்த்தம் உள்ளது. முதலில், நீங்கள் அனைத்தையும் எரித்துப் பின்னர் கொண்டாடுகிறீர்கள். நீங்கள் முதலில் கொண்டாடி, பின்னர் எதையாவது எரிப்பது என்பதல்ல. முதலில் தூய்மையின்மையையும், பலவீனங்களையும், குறைபாடுகளையும் எரித்துவிட்டுப் பின்னர் கொண்டாடுங்கள். எனவே, நீங்கள் அனைவரும் அனைத்தையும் நீண்ட காலத்திற்கு முன்னர் எரித்துவிட்டீர்களா அல்லது உங்களுடைய கழுத்தைச் சுற்றி அணிந்திருக்கும் சால்வைகளில் சிறியதொரு பாகம் இன்னமும் எரிக்கப்பட வேண்டியுள்ளதா? அல்லது, பாண்டவர்கள் தமது புஷ் சட்டைகளில் சிறியதொரு பாகத்தை எரிக்க வேண்டியுள்ளதா? அல்லது, அவர்கள் அணிந்திருக்கும் ஆடையின் ஒரு பாகத்தை எரிக்க வேண்டியுள்ளதா? அணிந்திருக்கும் சேலையின் சிறியதொரு துண்டு எரிக்கப்பட வேண்டியுள்ளதா? உண்மையில், முதலில் நீங்கள் அனைத்தையும் எரித்த பின்னரே, உங்களால் இந்த ஆன்மீக மற்றும் பௌதீகக் கொண்டாட்டத்தின் சக்தியையும், அதிந்திரிய சுகத்தையும் அனுபவம் செய்ய முடியும். களிப்பிற்காகக் கொண்டாடுதல் வேறு விடயம். சங்கமயுகமே களிப்பினை அனுபவம் செய்யும் யுகமாகும். இதனாலேயே மக்கள் அதைச் சுவாரசியமான ஒன்றாகக் கொண்டாடுகிறார்கள். உங்களாலும் அவ்வாறு செய்ய முடியும். இந்த முறையில் நீங்கள் அதிகளவில் கொண்டாட முடியும். எவ்வாறாயினும், கடவுளின் நிறத்தால் நிறமூட்டப்படுவதெனில், தந்தைக்குச் சமமாகுதல் என்று அர்த்தமாகும். நிறமூட்டப்படுதல் என்பதன் அர்த்தம் இதுவே ஆகும். தந்தை சரீரமற்றவரும் அவ்யக்தமானவரும் ஆவார். எனவே, சரீரமற்ற ஸ்திதியையும் அவ்யக்த தேவதை ஸ்திதியையும் அனுபவம் செய்வதெனில், அவரின் நிறத்தால் நிறமூட்டப்படுவதாகும். செயல்களைச் செய்யுங்கள். ஆனால் அவற்றை அவ்யக்த தேவதையாகச் செய்யுங்கள். உங்களுக்கு விரும்பும்போது சரீரமற்ற ஸ்திதியை அனுபவம் செய்யுங்கள். இந்த முறையில் உங்களுடைய மனமும் புத்தியும் உங்களால் கட்டுப்படுத்தப்பட வேண்டும். சரீரமற்றவர் ஆகும்படி உங்களுக்கு நீங்கள் கட்டளை இடும்போது, அந்தக் கட்டளையைப் பெற்றதும் உங்களால் அதைச் செய்யக்கூடியதாக இருக்க வேண்டும். நீங்கள் ஒரு தேவதை ஆகவேண்டும். நீங்கள் விரும்பும் எந்தவொரு ஸ்திதியிலும் ஒரு விநாடிக்குள் உங்களுடைய மனதை உங்களால் ஸ்திரப்படுத்தக் கூடியதாக இருக்க வேண்டும். அதற்கு நீண்ட நேரம் எடுக்கவில்லை, ஐந்து விநாடிகள் மட்டும் அல்லது இரண்டு விநாடிகள் மட்டும் சென்றது என நினைக்காதீர்கள். உங்களால் அந்தக் கட்டளையை நிறைவேற்ற முடியவில்லை. எனவே உங்களுடைய மனம் உங்களுடைய கட்டுப்பாட்டின் கீழ் இருக்கவில்லை. சூழ்நிலை என்னவாக இருந்தாலும், ஏதாவது தளம்பல் ஏற்பட்டாலும், அந்தத் தளம்பலின் மத்தியிலும் நீங்கள் ஸ்திரமானவர் ஆகவேண்டும். இத்தகைய கட்டுப்படுத்தும் சக்தி உங்களுக்கு இருக்கிறதா? அல்லது, சரீரமற்றவர் ஆகுவதைப் பற்றிச் சிந்திக்கையில், காலம் கடந்து செல்வதாகவும், நீங்கள் அதைப் பற்றிச் சிந்தித்துக் கொண்டிருப்பதாகவும் இருக்கிறதா? எத்தனை குழந்தைகள் தங்களுடைய நிலைகளை மாற்றுகிறார்கள் எனத் தந்தை தொடர்ந்து அவதானிக்கிறார். “நான் சரீரமற்றவன் ஆகவேண்டும்” என அவர்கள் நினைக்கிறார்கள். பின்னர், “சரீரமற்றவர் ஆகுவதெனில் ஆத்மா என்ற ரூபத்தில் ஸ்திரமாகுவதாகும்” என அவர்கள் நினைக்கிறார்கள். அதன்பின்னர், “ஆமாம், நான் ஓர் ஆத்மா, நான் சரீரம் அல்ல. நான் ஓர் ஆத்மா. நான் ஆத்மாவாக வந்தேன். நான் ஆத்மா ஆகவேண்டும்” என்று நினைக்கிறார்கள். எனவே, இவ்வாறு சிந்திப்பதன் மூலம் நீங்கள் சரீரமற்றவர் ஆகுகிறீர்களா? அல்லது, சரீரமற்றவர் ஆகுவதற்காக நீங்கள் போராடுகிறீர்களா? ஒரு விநாடியில் சரீரமற்றவர் ஆகும்படி நீங்கள் உங்களுடைய மனதிற்குக் கட்டளை இடுகிறீர்கள். சரீரமற்றவர் ஆகுவது என்றால் என்னவென்றோ அல்லது எப்போது அல்லது எவ்வாறு உங்களால் சரீரமற்றவர் ஆகமுடியும் என்றோ சிந்திக்கும்படி நீங்கள் உங்களுடைய மனதிற்குக் கூறுவதில்லை. உங்களுடைய மனம் உங்களுடைய கட்டளையைப் பின்பற்றவில்லை! எனவே, உங்களுக்குக் கட்டுப்படுத்தும் சக்தி இல்லை, அப்படியல்லவா? காலத்திற்கேற்ப, உங்களுக்கு இந்தப் பயிற்சி அவசியமாகும். கட்டுப்படுத்தும் சக்தி உங்களிடம் இல்லாவிட்டால், பல சூழ்நிலைகள் உங்களுக்குக் குழப்பத்தை உருவாக்கும். எனவே, நீங்கள் “ஹோலி” என்ற ஒரு வார்த்தையை நினைவில் வைத்திருந்தாலே அது போதுமானதாகும். ஹோலி என்றால், “கடந்தது கடந்து விட்டது” என்று அர்த்தமாகும். ஹோலி என்றால் “நான் இப்போது தந்தைக்கு உரியவன்” என்று அர்த்தமாகும். நீங்கள் வேறு என்னவாகியிருக்கிறீர்கள்? ஹோலி என்றால் நீங்கள் தூய்மையான ஆத்மா ஆகியிருக்கிறீர்கள் என்று அர்த்தமாகும். “ஹோலி” என்ற ஒரு வார்த்தையை நினைவில் வைத்திருந்து, அதன் மூன்று அர்த்தங்களுடன் உபயோகியுங்கள். அதைப் பற்றி வெறுமனே பேசாதீர்கள். ஏனெனில் ஹோலி என்றால் கடந்தது கடந்து விட்டது என்று அர்த்தமாகும். ஆமாம், கடந்தது கடந்து விட்டது. கடந்து சென்றதைப் பற்றிச் சிந்திக்கவோ அல்லது பேசவோ வேண்டாம். இல்லை. அதன் அர்த்தத்தில் உங்களை ஸ்திரப்படுத்திக் கொள்ளுங்கள். அதைப் பற்றிச் சிந்தித்ததும் அவ்வாறு ஆகுங்கள். நீங்கள் அதைப் பற்றிச் சிந்தித்ததும், அந்த சிந்தனையில் நீங்கள் மூழ்கிப் போவதாக இருக்கக்கூடாது. இல்லை. அதைப் பற்றிச் சிந்தித்ததும், அவ்வாறு ஆகுங்கள். அதில் உங்களை ஸ்திரப்படுத்திக் கொள்ளுங்கள்.

ஞானத்தில் 10 வருடங்கள் அல்லது அதற்கு மேற்பட்டு இருக்கும் இரட்டை வெளிநாட்டவர்களை கௌரவப்படுத்தும் விழா ஒன்று இடம்பெற்றது:

நீங்கள் அனைவரும் இந்த முறையில் விழாவைக் கொண்டாடினீர்கள், அல்லவா? நீங்கள் ஹோலியைக் கொண்டாடினீர்களா? ஒவ்வொரு தனித்துவமான, அழகான காட்சியைக் காணும்போதும் பாப்தாதா மிகவும் சந்தோஷம் அடைகிறார். இத்தகைய காட்சிகளைக் காணும்போது முழுக் குடும்பமும் சந்தோஷம்

அடைகிறது. மிகத்தெளிவாக உங்களுடைய புகைப்படத்தைக் கண்டீர்களா? நீங்கள் உங்களுடைய முகத்தை மட்டும் பார்த்தீர்களா அல்லது உங்களுடைய மனதின் ஸ்திதியையும் கண்டீர்களா? இந்தக் கண்ணாடியில் நீங்கள் உங்களுடைய முகத்தைக் கண்டீர்கள். அது மிகவும் நன்றாக இருந்தது. நீங்கள் மிக நன்றாகச் செய்திருக்கிறீர்கள். எவ்வாறாயினும், நீங்கள் உங்களுடைய ஸ்திதியை ஞானக்கண்ணாடியிலும் பார்த்தீர்களா? இது நல்லது. நீங்கள் இந்தப் பாதையில் 10 அல்லது 15 வருடங்கள் பின்பற்றுகிறீர்கள் என்பதை பாப்தாதா பார்க்கவில்லை. ஆனால் அந்தக் காலப்பகுதியில் நீங்கள் அநாதியாகவும், அமரத்துவமானவர்களாகவும் இருந்தீர்களா என்பதையே பார்க்கிறார். இதைக் காணும்போது பாபா சந்தோஷம் அடைகிறார். நீங்கள் பெரும் அற்புதங்களைச் செய்திருக்கிறீர்கள். இரட்டை வெளிநாட்டவர்களுக்கென நீங்கள் கொண்டிருந்த கலாச்சாரம், நாடு, சம்பிரதாயங்கள், நடைமுறைகள், சமஸ்காரங்கள் அனைத்தையும் மாற்றி, பாரதவாசிகள் ஆகியிருக்கிறீர்கள். இப்போது நீங்கள் உங்களை என்னவென்று அழைப்பீர்கள்? நீங்கள் மதுவனவாசிகளா அல்லது அமெரிக்கா அல்லது இலண்டன் வாசிகளா? நீங்கள் எங்கிருந்து வந்திருக்கிறீர்கள்? நீங்கள் மதுவனத்தைச் சார்ந்தவர்களா? (நாம் மதுவனவாசிகள்). நீங்கள் அமெரிக்காவை அல்லது ரஷ்யாவை நினைவு செய்யவில்லையா? மதுவனம் உங்களுடைய நிரந்தரமான முகவரி ஆகும். ஆனால் அமெரிக்கா, ரஷ்யா, ஆபிரிக்கா, அவுஸ்திரேலியா, ஜப்பான் மற்றும் ஏனைய அனைத்து நாடுகளும் உங்களுடைய சேவை நிலையங்களாகும். உங்களுடைய நிரந்தரமான வதிவிட விலாசம் மதுவனம் ஆகும். நீங்கள் சேவைக்காகவே வெவ்வேறு பெயர்களையும் ரூபங்களையும், வெவ்வேறு மொழிகளையும், வெவ்வேறு கலாச்சாரங்களையும் பெற்றுள்ளீர்கள். இல்லாவிடின், நீங்கள் அங்கு பிறப்பு எடுத்திருக்காவிட்டால், பாரதத்தைச் சார்ந்த சகோதரிகள் எத்தனை மொழிகளைக் கற்றுக் கொள்ள நேர்ந்திருக்கும்? அவர்கள் எத்தனை மொழிகளைக் கற்றுக் கொள்ள வேண்டியிருக்கும்? எனவே, நீங்கள் அனைவரும் சேவைக்காகவே அங்கு சென்றீர்கள். இரட்டை வெளிநாட்டவர்கள் நிலையங்களைத் திறப்பதில் மிகுந்த ஆவலுடன் இருப்பதை பாப்தாதா கண்டார். அவர்களுக்குத் தொடர்மாடி வீடு ஒன்று கிடைத்ததும், அவர்கள் நிலையத்தைத் திறக்கிறார்கள். அதுவும் நல்லதே! அதனாலேயே பல நாடுகளில் பல நிலையங்கள் உள்ளன.

இரட்டை வெளிநாட்டவர்களின் ஊக்கத்திற்காகவும் உற்சாகத்திற்காகவும் பாப்தாதா அவர்களுக்குப் பற்பல பாராட்டுக்களைத் தெரிவிக்கிறார். நீங்கள் குறுகிய காலத்தில் மிக நன்றாகச் சேவையைப் பரவச் செய்திருக்கிறீர்கள். எனவே, நீங்கள் விரைவானவர்கள்! வெளிநாடுகளில் சேவை ஆரம்பித்து இப்போது எத்தனை வருடங்கள் கடந்துவிட்டன? இலண்டனில் சேவை ஆரம்பித்து எத்தனை வருடங்கள் கடந்துவிட்டன? (1998 இல், 27 வருடங்கள் பூர்த்தியாகிவிட்டன) பாரதத்தில் 62 வருடங்களும், வெளிநாட்டில் 27 வருடங்களும் பூர்த்தியாகிவிட்டன. எனவே, சேவை எவ்வளவு விரிவாகி உள்ளது என்பதைப் பார்க்கும்போது பாப்தாதா சந்தோஷம் அடைகிறார். இப்போது, ஒரு வகையான சேவை மட்டுமே எஞ்சியுள்ளது. பாப்தாதா உங்களை அப்படியே விட்டுவிட மாட்டார்! சேவை ஏற்கனவே பூர்த்தியாகி விட்டது என்றில்லை. இல்லை. இன்னமும் அதிகளவு செய்யப்பட வேண்டியுள்ளது!

உங்களுடைய எதிர்காலச் சேவையைப் பற்றி இரட்டை வெளிநாட்டவர்கள் அனைவருக்கும் பாப்தாதா சமிக்ஞை செய்கிறார். நீங்கள் இப்போது ஊடகத்துறையினருக்கு அதிகளவில் சேவை செய்ய வேண்டும். வெளிநாடுகளில் உள்ள பத்திரிகைகள் பாரதத்திற்குச் சேவை செய்யும். ஏதாவதொரு காரணத்தால் இது இப்போது நிகழ ஆரம்பித்துள்ளது. எவ்வாறாயினும், ஸ்தாபனை ஆரம்பமாகியபோது, வெளிநாடுகளில் பத்திரிகைகளில் அது பிரசுரிக்கப்பட்டதைப் போன்று, வெளிநாடுகளில் உள்ள பத்திரிகைகளில் இந்த விடயங்கள் குறிப்பிடப்பட வேண்டும். அதன் மூலம் பாரதத்தில் உள்ள மக்களில் கண்கள் திறக்கும். பாரதத்தில் உள்ள பத்திரிகைகளில் இவற்றை எழுத ஆரம்பித்து விட்டார்கள். ஆனால் வெளிநாடுகளில் உள்ள பத்திரிகைகளே பாரதத்தை விழித்தெழுச் செய்யும். கண்ணியில் இணையத்தளத்தில் நீங்கள் பிரம்மாகுமாரிகள் என்பதைக் குறிப்பிட்டிருப்பதைப் போன்று, உங்களுடைய பெயர் உலக வானொலியிலும் குறிப்பிடப்பட வேண்டும். பிரம்மாகுமாரிகளைப் பற்றிய தகவல்களைப் பெறவிரும்பும் எவரும் தமது கண்ணியின் மூலம் பெற்றுக் கொள்ள முடியும். நீங்கள் மிக நல்ல தகவல்களை அதில் வழங்கியிருக்கிறீர்கள். ஆனால் எவருக்கும் அதைப் பற்றித் தெரியாது. பாரத மக்களால் நன்மையைப் பெற முடியும். ஆனால் அது இன்னமும் விளம்பரப்படுத்தப்படவில்லை. நீங்கள் மிக நல்லதொரு கண்டுபிடிப்பை உருவாக்கியிருக்கிறீர்கள். இந்த பௌதீக வசதிகளால் இரட்டை வெளிநாட்டவர்களால் மிக நல்ல பயனைப் பெற முடியும். பாரதத்திலுள்ள அனைவரும் பிபிசி செய்திகளைச் செவிமடுக்கிறார்கள். எனவே, அந்தச் செய்திகளில் ஏதாவது குறிப்பிடப்பட வேண்டும். அதன்பின்னர் உங்களைப் பற்றிய எவ்வளவு ஒலி எங்கும் பரவுகிறது என்று பாருங்கள். இப்போது இந்த அற்புதத்தைச் செய்யுங்கள்! இந்த முறையில் இப்போது உங்களை அறிமுகப்படுத்திக் கொள்ளுங்கள். உங்களுடைய பெயர் உள்ளூர் தொலைக்காட்சிகளிலும் வானொலிகளிலும் குறிப்பிடப்படுகிறது. ஆனால் உங்களைப் பற்றி முன்னர் ஒருபோதும் செவிமடுக்காதவர்கள், உங்களைப் பற்றிச் செவிமடுக்கும் வகையில் உங்களுடைய பெயர் இப்போது பரவ வேண்டும். நீங்கள் ஒவ்வொரு வருடமும் புதியவற்றைச் செய்கிறீர்கள். நீங்கள் புதியவற்றுக்கான திட்டங்களைச் செய்கிறீர்கள். நீங்கள் பல கூட்டங்களையும் நடத்துகிறீர்கள். அதைப் போன்று மேலும் பலவற்றைச் செய்யுங்கள்! குழந்தைகளான நீங்கள் தைரியத்தைப் பேணும்போது, தந்தை உதவி செய்கிறார். யாராவது ஒருவர் இதற்குக் கருவி ஆகவேண்டும். ஒவ்வொரு பணியும் நிகழ்வது நாடகத்தில் நிச்சயிக்கப்பட்டிருப்பதனால், அதற்கு

யாராவதொருவர் கருவி ஆகுகிறார். சரியான வேளையில் யாராவது ஒருவர் கருவி ஆகுகிறார். எனவே, யாராவது ஒருவர் இந்தப் பணிக்கும் கருவி ஆகவேண்டும். அச்சா.

சகல திசைகளிலும் உள்ள அதிபுனிதமான ஆத்மாக்களுக்கும், சதா அதியுயர்ந்த ஸ்திதியில் ஸ்திரமாக இருக்கும் அதியுயர்ந்த ஆத்மாக்களுக்கும், சகல பொக்கிஷங்களாலும் நிரம்பியிருக்கும் அதிசெல்வந்த ஆத்மாக்களுக்கும், தமது ஒவ்வோர் அடியிலும் பலமில்லியன்களைச் சேமிப்பவர்களுக்கும், தந்தைக்குச் சமமாக வரவிருக்கும் மேன்மையான ஆத்மாக்களுக்கும், மன்னிப்புக்கடலின் குழந்தைகளான அதிபதிகளாக விளங்கும் ஆத்மாக்களுக்கும், கருணையுடன் அனைவரையும் மன்னிப்பவர்களுக்கும், உலகிலுள்ள சந்தோஷமற்ற ஆத்மாக்கள் அனைவருக்கும் சக்திவாய்ந்த ஒளியினதும் சக்தியினதும் மின்னோட்டத்தை வழங்குவதன் மூலம் ஒரு துளி அமைதியையும் சந்தோஷத்தையும் வழங்குபவர்களுக்கும், ஒவ்வொரு கணமும் தமது சேமிப்புக் கணக்கை சதா நிரப்பி வைத்திருக்கும் ஆழமான தீவிர முயற்சியாளர்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

ஆசீர்வாதம்: நீங்கள் தந்தையைப் போன்று ஆசீர்வாதங்களை அருளும் ரூபமாகுவதன் மூலம், மாஸ்ரர் இதயங்களுக்குச் சௌகரியம் அளிப்பவராகி, ஒவ்வொருவரின் இதயத்திற்கும் ஆறுதலை அளிப்பீர்களாக.

தந்தையைப் போன்று ஆசீர்வாதங்களை அருள்பவர்களாக இருக்கும் குழந்தைகள், ஒருபோதும் எவரினதும் பலவீனங்களைப் பார்க்காததுடன், அனைவரிடமும் கருணை நிறைந்தவர்களாகவும் இருப்பார்கள். தந்தை தனது இதயத்தில் எவருடைய பலவீனத்தையும் வைத்திருக்காததைப் போன்று, ஆசீர்வாதங்களை அருளும் ரூபங்களான குழந்தைகள் ஒருபோதும் எவருடைய பலவீனங்களும் தமது இதயங்களுக்குள் பிரவேசிப்பதை அனுமதிப்பதில்லை. அவர்கள் ஒவ்வொருவரின் இதயத்திற்கும் சௌகரியம் அளிக்கும் மாஸ்ரர் இதயங்களுக்குச் சௌகரியம் அளிப்பவர் ஆவார்கள். இதனாலேயே, ஒருவர் சகபாடியாகவோ அல்லது பிரஜையாகவோ இருந்தாலும், இவ்வாறிருக்கும் ஒருவரின் புகழை அனைவரும் பாடுகிறார்கள். அந்த நபர் எப்போதும் தங்களுடன் அன்பாகவும் ஒத்துழைப்பவராகவும் இருக்கிறார் என ஒவ்வொருவரிடமிருந்தும் ஆசீர்வாதங்கள் வெளிப்படும்.

சுலோகம்: சங்கமயுகத்தில், மேன்மையான ஆத்மாக்கள் எப்போதும் கவலையற்ற சக்கரவர்த்திகளாக இருப்பார்கள்.

ஓம் சாந்தி